

## ПРЕДЛОГ

Врз основа на член 24 став (1) точка 1) алинеја 12 од Законот за енергетика\* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19, 236/22 и 134/24), Регулаторната комисија за енергетика, водни услуги и услуги за управување со комунален отпад на Република Северна Македонија, на седницата одржана на **xx јули 2024** година

### ПРАВИЛА ЗА ИЗМЕНУВАЊЕ И ДОПОЛНУВАЊЕ НА ПРАВИЛАТА ЗА НАБАВКА НА ЕЛЕКТРИЧНА ЕНЕРГИЈА ЗА УНИВЕРЗАНИОТ СНАБДУВАЧ

#### Член 1

Во Правилата за набавка на електрична енергија за универзалниот снабдувач („Службен весник на Република Македонија“ бр. 172/18 и 126/19 и „Службен весник на Република Северна Македонија“ бр. 66/22), во членот 7 по ставот (6) се додава нов став (7) кој гласи:

„(7) Универзалниот снабдувач може да набавува електрична енергија и на организираниот пазар на електрична енергија во земјата или странство заради оптимизирање на своето портфолио и економичност и ефикасност на постапките, врз основа на претходно воспоставени правила од операторите на организираните пазари на електрична енергија на коишто учествува.“

#### Член 2

Во членот 12 ставот (1) се менува и гласи:

„(1) Во случај на неисполнување на договорна обврска од квалификуван понудувач по спроведување на набавките од ставовите од (1) до (6) на членот 7, универзалниот снабдувач може самостојно да набавува електрична енергија на организиран пазар во земјата или странство.“

#### Член 3

Овие правила влегуваат во сила со денот на објавувањето во „Службен весник на Република Северна Македонија“.

Бр. 01-xx/1  
**xx јули 2024** година  
Скопје

Претседател  
на Регулаторна комисија за енергетика, водни  
услуги и услуги за управување со комунален отпад  
на Република Северна Македонија

Марко Бислимоски

## ОБРАЗЛОЖЕНИЕ

ЕВН Македонија, Акционерско друштво за услуги, како еден од основачите на ЕВН ХОМЕ ДОО Скопје којшто врши енергетска дејност снабдување со електрична енергија, со обврски за обезбедување на снабдување со електрична енергија како универзална услуга и за снабдување со електрична енергија во краен случај, до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) достави предлог за изменување на Правилата за набавка на електрична енергија за универзалниот снабдувач, заведен во архивата на Регулаторната комисија за енергетика под бр. 12-1209/1 од 28 јуни 2024 година. Предлогот се однесува на можноста на универзалниот снабдувач да набавува електрична енергија на организираниот пазар во земјата или странство како исклучок од членот 7 од Правилата за набавка на електрична енергија за универзалниот снабдувач, во којшто се воспоставува квалификациски систем и за набавка на електрична енергија на организиран пазар.

Регулаторната комисија за енергетика го разгледа предлогот и го констатира следното:

Согласно член 24 став (1) точка 1) алинеја 12 од Законот за енергетика\* („Службен весник на Република Македонија“ бр. 96/18 и „Службен весник на Република Северна Македонија“ бр. 96/19, 236/22 и 134/24) Регулаторната комисија за енергетика донесува правила за набавка на електрична енергија за универзалниот снабдувач. Во членот 101 ставот (1) точката б) од Законот за енергетика\*, универзалниот снабдувач е должен да набави електрична енергија по пазарни услови со избор на најповолна понуда во согласност со правилата за набавка на електрична енергија донесени од Регулаторната комисија за енергетика.

Почнувајќи од мај 2023 година во Република Северна Македонија функционира организираниот пазар на електрична енергија (берза) за временскиот период ден однапред управувана од страна на оператор на организираниот пазар на електрична енергија, MEMO ДООЕЛ Скопје. Работата на берзата на електрична енергија е според Правилата за работа на организиран пазар на електрична енергија одобрени од Регулаторната комисија за енергетика, додека износот на надоместоците за учество на организираниот пазар на електрична енергија се утврдува врз основа на годишна одлука донесена од MEMO ДООЕЛ Скопје којашто се одобрува од Регулаторната комисија за енергетика.

Имајќи го предвид горенаведеното, Регулаторната комисија за енергетика смета дека самостојното учество на ЕВН ХОМЕ ДОО Скопје на организираните пазари на електрична енергија ќе ја подобри оптимизацијата и ефикасноста во работењето, а едновременно ќе биде поекономично поради фактот што нема да има потреба да биде застапуван од квалификуван посредник во случаите кога квалификуван понудувач не ја исполнил договорната обврска за испорака на електрична енергија на Универзалниот снабдувач. Понатаму цените коишто се постигнуваат на берзите на електрична енергија се сметаат за транспарентни и имаат пазарна вредност бидејќи се засновани на вкрстување на понудата и побарувачката на електричната енергија.

Регулаторната комисија за енергетика со решение број .....од јули 2024 година свика подготвителна седница на која предмет на разгледување беа Предлог Правилата за изменување и дополнување на Правилата за набавка на електрична енергија за универзалниот снабдувач.

На подготвителната седница беа поканети: .....

На 12 јули 2024 година Регулаторната комисија за енергетика одржа подготвителна седница на која учествуваа: .....

На подготвителната седница од страна на присутните **беа/не беа дадени забелешки** во однос на Предлог Правилата за изменување и дополнување на Правилата за набавка на електрична енергија за универзалниот снабдувач.

Имајќи ги во предвид доставените забелешки на подготвителната седница, Регулаторната комисија за енергетика изработи текст на Правилата за набавка на електрична енергија за универзалниот снабдувач.

Регулаторната комисија за енергетика на xx јули 2024 година одржа седница на која ги донесе Правилата за изменување и дополнување на Правилата за набавка на електрична енергија за универзалниот снабдувач.